

નગરજનો ૧૪ કીમીએ ઠંડીમાં હુંઠવાયા

બે દિવસમાં લઘુત્તમ તાપમાનમાં ૫.૬ ડિગ્રીનો થયેલો ઘટાડો, સવારે સરેરાશ ૧૨ કી.મી.ની ઝડપે બર્ફિલો પવન ફૂંકાયો, હાઈ-વે પર સવારે ધુમ્મસ છવાયું



ભાવનગર,તા.૩ ભાવનગર છેલ્લા બે દિવસમાં લઘુત્તમ તાપમાનમાં ૫.૬ ડિગ્રીનો અને છેલ્લા એક દિવસમાં ૩ ડિગ્રીનો ઘટાડો થવા સાથે ઉત્તર-પૂર્વીય બર્ફિલા પવન ફૂંકવાના કારણે આજે શનિવારે લઘુત્તમ તાપમાન ૧૪ ડિગ્રીએ પહોંચી જતા લોકો આજે સવારથી જ ઠંડીમાં હુંઠવાયા હતા જોકે આજે લોકોએ શિયાળાની અસલી ઠંડીનો પણ અનુભવ કર્યો હતો હજુ પાંચ-છ દિવસ સુધી ઠંડી યથાવત રહેશે તેવી હવામાન શાસ્ત્રીઓ અને હવામાન વિભાગ દ્વારા આગાહી કરવામાં આવી છે. આજે સવારે કાતિલ ઠંડીના પગલે હાઈ-વે પર ધુમ્મસ છવાયું હતું અને વાતાવરણ પુશનુમા રહ્યું હતું સવારે મોર્નિંગ વોક કરતા લોકોએ સવારે આહલાદક વાતાવરણનો આનંદ માણ્યો હતો. હવામાન નિષ્ણાંત અંબાલાલ પટેલે રાજ્યમાં આગામી દિવસોમાં ઠંડી અને વાતાવરણમાં પલટાને લઈને મહત્વની આગાહી કરતા જણાવ્યું કે, વેસ્ટર્ન ડિસ્ટર્બન્સના કારણે રાજ્યના અનેક ભાગોમાં તાપમાનનો પારો ગગડવાની શક્યતા છે. રાજ્યમાં લઘુત્તમ તાપમાનમાં ૨થી ૪ ડિગ્રી સેલ્સિયસનો વધુ ઘટાડો થવાની આગાહી પણ કરવામાં આવી છે. જેનો પ્રારંભ થયો હોય તેમ સમગ્ર સૌરાષ્ટ્ર અને ગુજરાતમાં આજે ઠંડીનું જોર વધ્યું હતું.ભાવનગરમાં લઘુત્તમ તાપમાન ૧૪ ડિગ્રીએ પહોંચવા સાથે સરેરાશ ૧૨ કે.મી.ની ઝડપે ઉત્તર-પૂર્વીય તરફથી ફૂંકાયેલા બર્ફિલા પવનના કારણે ભાવેશવાસીઓ ઠંડીમાં હુંઠવાયા હતા. ભાવનગરમાં સતત બીજા દિવસે તાપમાનનો પારો ગગડતા ઠંડીનું જોર વધ્યું છે.અને આજે શનિવારે વહેલી સવારથી ભાવનગર જિલ્લામાં તાપમાનનો પારો વધુ ૩ ડિગ્રી ગગડી ૧૪ ડિગ્રી પહોંચતા ઠંડી નું જોર વધ્યું હતું અને ગત રાત્રીથી સવાર સુધી ૧૨ કિલોમીટર પ્રતિ કલાકની ઝડપે ઠંડા પવન ફૂંકાયો હતો, આજે સવારથી એકાએક ઠંડી નું જોર વધી રહ્યું છે, સવારે કાતિલ ઠંડીના પગલે હાઈ-વે પર ધુમ્મસ છવાયું હતું આજે તાપમાનનો

વડાળ ગામે પોલીસના દરોડામાં ૭ જુગારી ભાગી છૂટ્યા, માત્ર એક હાથ લાગ્યો!

૩.૨૯ હજારની રોકડ, છ બાઈક અને એક મોબાઈલ મળી કુલ ૨.૧૪ લાખનો મુદ્દામાલ જપ્ત કર્યો

ભાવનગર,તા.૩ મહુવા તાલુકાના પુટવડા પોલીસ મથકના સ્ટાફે પૂર્વ બાતમીના આધારે વડાળ ગામની સીમ વિસ્તારમાં વાડીમાં આંબા પાસે મુલ્લી જગ્યાએ જુગાર અંગે દરોડો પાડ્યો હતો જેમાં પોલીસને જોઈને જુગાર રમતા આઠ શખ્સો પૈકી ૭ શખ્સો નાસી છૂટ્યા હતા અને એકમાત્ર ઝડપાયો હતો. પોલીસે જુગારના પટમાંથી રૂ.૨૯,૦૦૦ ની રોકડ તેમજ છ બાઈક અને મોબાઈલ મળી પણ રૂપિયા બે લાખ ૧૪ હજારનો મુદ્દામાલ જપ્ત કરી ધોરણસરની કાર્યવાહી હાથ ધરી હતી. બનાવ અંગે પ્રાપ્ત વિગતો મુજબ પુટવડા પોલીસ મથકના સ્ટાફને બાતમી મળેલ કે મોટી વડાળ ગામ પાસેની સીમમાં વાડી વિસ્તારમાં આવેલ રામકુભાઈ હાથીભાઈ માલા રહે.દાતિયા વાળાની વાડીએ અમુક માણસો ત્રીન પત્રીનો હારજીતનો જુગાર રમે છે તેવી બાતમીના આધારે પોલીસ મથકના સ્ટાફે ધંચોને સાથે

રાખી સ્થળ પર રેડ કરતા કેટલાક ઈસમો ગોળ ફુંકાવું વાળીને જુગાર રમતા હોય તેઓને કોર્ડન કરી પકડવા જતા સાત ઈસમો પોલીસને જોઈ નાસી છૂટ્યા હતા અને એક ઈસમ પકડાયો હતો જેનું નામ પૂછતા તે રામકુભાઈ હાથીભાઈ માલા ઉ.વ.૪૦,રહે.સાવરકુંડલા વાળો હોવાનું જણાવ્યું હતું પોલીસે તેની તલાશી લેતા તેની પાસેથી રોકડ રૂ.૨૯૦૦૦ મળી આવા હતા આ ઉપરાંત એક મોબાઈલ ફોન પણ મળી આવેલ અને અલગ-અલગ ૬ મોટર સાયકલ સહીત કુલ રૂ. ૨.૧૪ લાખનો મુદ્દામાલ મળી આવેલ. પોલીસે ઝડપાયેલા રામકુભાઈની પૂછપરછ કરતા નાશી છૂટેલ વ્યક્તિઓમાં સરકારી ઉર્ફે બકાલી મહુવા, મનુભાઈ ઉર્ફે ટકો દેવાયતભાઈ હડિયા રહે કિનકરીયા મહુવા, વનરાજભાઈ મનુભાઈ ચાંદુ રહે.ગોરડકા, દાનુભાઈ રહે.મેરીયાણા, કનુભાઈ નાગભાઈ ખુમાણ રહે.દાદીયા, પ્રતાપભાઈ મોજીરામભાઈ રહે.ચારદિકા, કનુભાઈ વીરાભાઈ વાઘરી રહે કિનકરીયા મહુવા વાળો હોવાનું જણાવેલ. પોલીસે તમામ આંદ શખ્સો સામે જુગારધારા હેઠળ ગુનો નોંધી તપાસ હાથ ધરી છે.

બોરતળાવ, ગારીયાધાર, પાલીતાણાના છ શખ્સને જેલ હવાલે કરાયા

નશાકારક શીરપનો ગેરકાયદે વેપલો માંડનાર ત્રણ સામે પાસા તળે કાર્યવાહી

આલ્કોલીક પ્રવાહી, પ્રોહિબીશન અને શરીર સંબંધી ગુનાના ૬ આરોપીને ઝડપી લઈ પાસા તળે જેલમાં ધકેલતી પોલીસ

ભાવનગર,તા.૩ આલ્કોલીક પ્રવાહી કોલા શીરપના ગેરકાયદે વેચાણમાં તથા ઈંગ્લીશ દારૂની ગેરકાયદેસર પ્રવૃત્તિમાં સંડોવાયેલ અને માથાભારે શખ્સ સામે પાસાની દરખાસ્ત કરવામાં આવી હતી જેના પર મંજૂરીની મ્હોર લાગતા શહેરના આખલોલ જકાતનાકાના શખ્સ ગારીયાધારના બે, પાલીતાણાના રાજસ્થળીના બે અને પાલીતાણાના શખ્સ મળી છ શખ્સને પાસા વોરંટની બજવણી કરી સાબરમતી, વડોદરા, ભુજ, રાજકોટ અને સુરત લાજપોર જેલ મોકલી ગારીયાધાર

પોલીસ સ્ટેશન, પાલીતાણા ટાઉન પોલીસ સ્ટેશન, દાદા પોલીસ સ્ટેશન, બોરતળાવ પોલીસ સ્ટેશન દ્વારા અગાઉ આલ્કોલીક પ્રવાહી કોલા શીરપના ગેરકાયદેસર વેચાણમાં તથા ઈંગ્લીશ દારૂની ગેરકાયદેસર પ્રવૃત્તિમાં સંડોવાયેલ ઈસમોને તથા શરીર સંબંધી ગુન્હાઓમાં સંડોવાયેલ માથાભારે ઈસમ વિરૂદ્ધ પાસા અંગેની દરખાસ્ત તેયાર કરી જલ્લા મેજસ્ટ્રેટ તરફ મોકલી આપવામાં આવેલ હતી. જે અંગે જલ્લા મેજસ્ટ્રેટએ પાસા દરખાસ્ત માન્ય રાખી પાસા વોરંટ ઈશ્યુ કરતા ગારીયાધાર પોલીસ સ્ટેશન દ્વારા કોલા શીરપના ગુન્હાના આરોપી જહોશ સવજીભાઈ માણીયા (ઉ.વ.૩૯) રહે. એ.મ.ડી.પટેલ સ્કુલની બાજુમાં, સીતારામનગર, ગારીયાધાર)ને મધ્યસ્થ જેલ સાબરમતી, અમદાવાદ), ખુશાલ સવજીભાઈ માણીયા (ઉ.વ.૩૨) રહે. વિરડી રોડ,

ગોકુલધામ સોસાયટી, ગારીયાધાર)ને મધ્યસ્થ જેલ,વડોદરા,પાલીતાણા ટાઉન પોલીસ સ્ટેશન દ્વારા કોલા શીરપના ગુન્હાના આરોપી જહન બીપીનભાઈ પારેખ (ઉ.વ.૪૩) રહે. સર્વોદય સોસાયટી, ભગીની મિત્ર મંડળ પાસે, પાલીતાણા)ને ખાસ જેલ ભુજ, દાદા પોલીસ સ્ટેશન દ્વારા પ્રોહિ. બુટલેગર્સ મેહુલ અશોકભાઈ પાંગળ (ઉ.વ.૨૫) રહે. કાગડાધાર વિસ્તાર, નાની રાજસ્થળી, તા.પાલીતાણા)ને મધ્યસ્થ જેલ રાજકોટ, અનીલ જેઠાભાઈ પાંગળ (ઉ.વ.૨૪) રહે. કાગડાધાર વિસ્તાર, નાની રાજસ્થળી, તા. પાલીતાણા)ને મધ્યસ્થ જેલ વડોદરા અને બોરતળાવ પોલીસ સ્ટેશન દ્વારા માથાભારે ઈસમ ઈશ્વર બાબુભાઈ ગોરવા (ઉ.વ.૨૪) રહે. મહોબત ખપે હોટલની બાજુમાં, આખલોલ જકાતનાકા, ભાવનગર)ને મધ્યસ્થ જેલ, લાજપોર સુરત પાસા હુકમની બજવણી કરી મોકલી અપાયા હતા.

શહેરના કેસન્ટમાં મહાકાય હોડિંગ્સ તૂટીને નીચે પડ્યું

ભાવનગરમાં ઠેર ઠેર જાહેરાતો માટે મહાકાય હોડિંગ્સ લગાવાયા છે, કોર્પોરેશન દ્વારા ફી વસૂલીને આ માટે મંજૂરી અપાય છે પરંતુ પૈસા ચૂકવતા જાણે તંત્ર બધું વિસરી જાય છે તેમ અમુક સ્થળે વધુ પડતી ઊંચી હાઈટ પર તો અમુક સ્થળે વાહન વ્યવહારને નડતરરૂપ બને તે રીતે સાઈટને મંજૂરી આપી દેવાઈ છે. આવા જ એક કારણસર શહેરના ડોન ચોકથી કેસન્ટ સર્કલ થઈ મેઘાણી સર્કલ જવાના રસ્તે ગોંબાઈમાં મહાકાય હોડિંગ્સ મુકવા મંજૂરી અપાયેલી છે. પ્રાપ્ત માહિતી મુજબ કોઈ ખાનગી બસની ટક્કર લાગતા મહાકાય હોડિંગ્સ નીચે પડ્યું હતું. જેના કારણે ટેલિકોનનો પોલ પણ વળી ગયો હતો. આ કિસ્સા પરથી તંત્ર ગંભીરતા લે તેમ લોકો ઈચ્છી રહ્યા છે.



હમીરપરા ગામના બે યુવકને ૩ શખ્સે શાતી વિષે હડધૂત કર્યાની ફરિયાદ

એટ્રોસીટી એક્ટ તળે ગુનો નોંધી હાથ ધરાઈ પોલીસ તપાસ

ભાવનગર,તા.૩ તળાજાના હમીરપરાના મજૂરી કામ કરતા યુવાને ગામના ત્રણ ઈસમો વિરુદ્ધ ફરિયાદી અને તેના ભાઈને માર મારી જાતિ વિષે હડધૂત કર્યાની ફરિયાદ તળાજા પોલીસ મથકે નોંધાઈ છે. તળાજા પોલીસ પાસેથી મળતી વિગતો મુજબ હમીરપરા ગામે રહેતા રવિ મુજબભાઈ ગોહિલ (ઉ.વ.૨૭, મજૂરી કામ કરતા હોય ગામના જે સિંગ

ભલાભાઈ ગલાણી આયશર લઈને આવેલ હોય ડુંગળીના થેલા ભરવા જવાનું હોય તેથી રવિ ગોહિલ આયશરમા બેસવા જતા આરોપી મુશ્કા રજાકભાઈ મલેક, ચિરાગ રૂસ્તમભાઈ, અસલો મુશ્કાભાઈએ વાહનમાં ચડવાની ના પાડી હતી. એ બાબતે બોલાચાલી થતા ત્રણેયએ ફરિયાદી તથા સાહેબ વિતેષભાઈને માર મારી જાતિ વિષે અપમાનિત કર્યાની ફરિયાદ નોંધાવી છે.

રિક્ષામાં બેસેલા બે શખ્સોએ ખેડૂતના ખિસ્સામાંથી નાણાં સેરવી લીધા

યાદમાં ડુંગળીનું વેચાણ કરી વૃદ્ધ ઘરે પરત ફરી રહ્યા હતા ત્યારે ગડીયા ભેટી ગયા

ભાવનગર,તા.૩ પાલીતાણાના નવાગામ બંડેલી ગામે રહેતા વૃદ્ધ ભાવનગર માર્કેટીંગ યાર્ડમાં ડુંગળીનું વેચાણ કરી રીક્ષામાં જઈ રહ્યા હતા ત્યારે રીક્ષાચાલક અને રીક્ષામાં બેસેલા બે શખ્સે મળી વૃદ્ધના રૂ. ૨૨,૫૦૦ સેરવી લઈ વૃદ્ધને રંગોલી ચોકડી પાસે ઉતારી દઈ નાસી છુટતા ફરીયાદ નોંધાવા પામી હતી. પાલીતાણાના નવાગામ બંડેલી ગામે રહેતા રાણાભાઈ કેશરભાઈ પરમાર (ઉ.વ. ૭૫)એ

બોરતળાવ પોલીસ મથકમાં રીક્ષાચાલક અને બે અજાણ્યા શખ્સ સામે ફરીયાદ નોંધાવી હતી કે, તેઓ શુક્રવારે સવારે નવ વાગે શહેરના માર્કેટીંગ યાર્ડમાં ડુંગળીનું વેચાણ કરી તેના રૂપિયા ૩૯,૬૭૯ લઈ પરત પોતાના ગામ જવા માટે બપોરના ૧૨.૩૦ કલાકના માર્કેટીંગ યાર્ડ પાસેથી રીક્ષામાં બેસી જઈ રહ્યા હતા. ત્યારે રીક્ષામાં બેસેલા બે અજાણ્યા શખ્સોએ તેની નજર ચુકવી તેના બનીયાનમા રાખેલા રોકડ પૈકી રૂ. ૨૨,૫૦૦ સેરવી લઈ તેઓને રંગોલી ચોકડી પાસે ઉતારી અમે ગેસ પુરાવીને આવીએ છીએ તેમ કહી જતા રહ્યા હતા. બનાવના પગલે પોલીસે રીક્ષાચાલક સહિત ત્રણ સામે બીએનએસ એક્ટ ૩૦૩(૨), ૫૪. મુજબ ગુનો દાખલ કરી તાપસ હાથ ધરી છે.

સિહોરમાં ચેક રિટનના જુદા જુદા બે કેસમાં બે આરોપીને બે વર્ષનો કારાવાસ

ચેકની રકમ કરતા દોઢી રકમ ચુકી આપવા પણ કોર્ટનો હુકમ

ભાવનગર,તા.૩ સિહોરમાં પેટ્રોલપંપના પ્રોપરાઈટર દ્વારા તેમજ સિહોરના રહીશ દ્વારા સિહોર કોર્ટમાં નેગોશિયેબલ એક્ટ તેમજ કેસ દાખલ કરાયા હતા જેમાં ન્યાયમૂર્તિએ બંને કેસમાં આરોપીને બે વર્ષની કેદ તેમજ આરોપીએ કરીયાદીને ચેકની બમણી રકમ ચૂકવી આપવા હુકમ ફરમાવ્યો હતો. સિહોરમાં આજનેય પાર્ક સોસાયટી ખાતે રહેતા નિવૃત્ત શિક્ષક મુકેશભાઈ નટવરલાલ ચાંદેલીવાએ સિહોરમાં રહેતા તેઓના મિત્ર અશોકભાઈ મંગળસિક્કાને પેટ્રોલ પંપના કામકાજ માટે હાથ ઉછીના આપેલ ચાર લાખની રકમનો આપવામાં આવેલ રાજ ખોડલ પેટ્રોલિયમના પોપરાઈટરના નામનો ચેક બાઉન્સ બાબતે તેઓની સામે સિહોર

કોર્ટ માં નેગો.ઈ. એક્ટ કલમ ૧૩૮ તથા ૧૪૨ અન્વયે તા. ૧૦.૪. ૨૦૨૩ નાં રોજ કેસ દાખલ કરાવેલ તેમજ સિહોરના શ્રમજીવી સોસાયટી ખાતે રહીશ રાકેશભાઈ શાંતિભાઈએ ભાવનગર ખાતે બેટરીનો વ્યવસાય ધરાવતા તેઓને મિત્રને હાથ ઉછીના આપેલ રકમ દોઢ લાખનો ચેક બાઉન્સ બાબતે સિહોર કોર્ટમાં નેગોશિયેબલ એક્ટ કલમ ૧૩૮ તથા ૧૪૨ તળે તા. ૬.૫-૨૦૨૩ નાં રોજ સિહોર કોર્ટ માં કેસ દાખલ કર્યો હતો ત્યારે બંને કેસ નંબર ૯૮૫/૨૦૨૩ અને ૧૦૦૫/૨૦૨૩ ચાલીને નિષ્કાલ થતા તા. ૩૧-૧૨-૨૫નાં રોજ સિહોર કોર્ટનાં એડી.જયું મેજસ્ટ્રેટ પી.એન.ગોસ્વામીએ બંને કેસમાં આરોપીને બે વર્ષની સજા અને બંને આરોપીઓએ ચેકની બમણી રકમ ચૂકવવા માટે હુકમ કર્યો હતો.

મહુવાનો શખ્સ વિદેશી દારૂની ૪૯ બોટલ સાથે ઝડપાયો

વાઘનગર-ઢસીયાના શખ્સ પાસેથી દારૂની બોટલો લાવ્યાની કબૂલાત

ભાવનગર,તા.૩ મહુવાના જનતા પ્લોટ વિસ્તારના મકાનમાં પોલીસે પૂર્વ બાતમી આધારે રેડ કરી મકાનમાં છુપાવી રખાયેલી વિદેશી દારૂની નાની મોટી ૪૯ બોટલ સાથે શખ્સને ઝડપી પાડી પુછપરછ કરતા વાઘનગર ઢસીયાના શખ્સ પાસેથી દારૂનો જથ્થો લાવ્યો હોવાની કબૂલાત આપી હતી.

મહુવા પોલીસ પેટ્રોલીંગમાં હતો તે વેળાએ બાતમી મળી હતી કે, મહુવાના જનતા પ્લોટ વિસ્તારમાં આવકાર ગ્વાસની બાજુમાં રહેતા પ્રકાશ ઉર્ફે પકો લાલજીભાઈ મકવાણાએ બહારથી વિદેશી દારૂ લઈ આવી તેના કબજા ભોગવવાના મકાને રાખી વેચાણ કરી રહ્યો છે. જે હકીકત આધારે પોલીસે રેડ કરતા શખ્સના કબજામાંથી વિદેશી દારૂની જુદી જુદી બ્રાંડની નાની મોટી ૪૯ બોટલ મળી આવતા બરામત કરી પુછપરછ કરતા દારૂનો જથ્થો વાઘનગર ઢસીયા ગામના સંજય બાબુભાઈ સોલંકી પાસેથી લાવ્યાની કબૂલાત આપતા પોલીસે બન્ને શખ્સ સામે પ્રોહિબીશન એક્ટ તળે ગુનો દાખલ કરી ધોરણસર કાર્યવાહી હાથ ધરી હતી.

સાંસ્કૃતિક કાર્યક્રમમાં ભૂલકાંઓના અભિનય અને કલાકૃતિએ મેળવી વાહ વાહ.!

ભાવનગરના સરદારનગર સ્થિત ઘનશ્યામ બાલમંદિર દ્વારા ગુરૂવારના રોજ સાંજે સાંસ્કૃતિક કાર્યક્રમનું આયોજન કરેલ આ કાર્યક્રમમાં બાળકો માતા-પિતાનો નિઃસ્વાર્થ પ્રેમ, ભાઈ-બહેનની આત્મિયતા, દાદા-દાદીના આશિર્વાદ, ગુરૂ-શિષ્યના સંસ્કારનો વારસો જેવા વિવિધ સંબંધોની થીમ પર અભિનય અને નાટક દ્વારા વિવિધ કૃતિઓ રજૂ કરી વાહ વાહ મેળવી હતી. આ કાર્યક્રમમાં ૨૫૦ થી વધુ બાળકોએ ઉત્સાહપૂર્વક ભાગ લીધેલ. બાળકોની કલાકારી નિહાળવા મોટી સંખ્યાના વાલીઓ ઉપસ્થિત રહ્યા હતા.



ભાવનગરની પરિણીતાને સાસરિયાઓએ ત્રાસ આપ્યાની ફરિયાદ

ભાવનગર,તા.૩ સિહોરના ટાણા રોડ પર હનુમાનધારામાં સાસરી ધરાવતા અને હાલ શહેરના ઘોઘા જકાતનાકા, નટરાજ ક્રોમ્બલેશની પાછળ લાખાવાડમાં પિયરમાં રહેતા પરિણીતા નિલમબેન મનદિપભાઈ ધંધુકીયાએ

ભાવનગર મહિલા પોલીસ મથકમાં તેના પતિ મનદીપ દયાળભાઈ ધંધુકીયા અને સાસુ પાર્વતીબેન દયાળભાઈ ધંધુકીયા સામે ફરિયાદ નોંધાવી હતી કે, તેણીના લગ્નજીવન દરમિયાન ઉક્ત બન્નેએ તેણીને ધરકામ બાબતે અને કરીયાવર બાબતે મેણા ટોણા

મારી, સાસુએ ખાવાનું પણ ન આવી તેના પતિને યાગમણી કરતા પતિએ તારે મને રોજના ત્રણ હજાર રળીને આપવાના તેમ કહી દુખ ત્રાસ આપી શારિરીક માનસીક ત્રાસ આપ્યો હતો. બનાવના પગલે પોલીસે ગુનો દાખલ કરી તજવીજ હાથ ધરી હતી.